



Norski fíggjarmálaráðharrin, Siv Jensen, kann vóna at hvør einstakur norðmaður eigur fyri 100.000 krónum í olju í framtíðini. Mynd: EPA/EERLEND AAS

# 100.000 krónur í olju og gass til hvønn norðmann

Jógvan Hugo Gardar

07.09.2014 - 18:11

[Oljan.fo](http://Oljan.fo)

Norski oljugrunnurin kemur at fáa minst 500 milliardir norskar krónur frá olju og gassi sum er funnin, men enn ikki er komin í framleiðslu.

Tað er amerikanska greiningarfyrirøkan Wood Mackenzie sum kemur til hesa niðurstøðu í eini ferskari frágreiðing.

Aftenposten skrivur at fyrirøkan metir at 4,8 milliardir fõt av olju eru møgulig at fáa hendur á, og at 1,6 milliardir fõt er kanska møguligt at pumpa upp, meðan tey seinastu 3,6 milliardir fõtini neyvan loysa seg at royna at fáa pumpaði upp.

Fyrirøkan hevur mett tey 206 fundini sum eru kend í Noregi, og talan er um alt av brunnunum, frá teimum minstu sum eru minni enn ein millión fõt til risar sum Johan Sverdrup, har mett verður at møguligt er at fáa hendur á 2,4 milliardir fõt.

Út frá hesum tølunum hava tey roknað seg fram til at hetta gevur oljuvinnuni eina inntøku uppá 135 milliardir krónur, meðan norski landskassin fær 514 milliardir í skattainntøku frá hesum. Afturat hesum kemur yvirskot í Statoil og øðrum íløgum sum norski staturin ger beinleiðis í oljuvinnuna.

Mettu skattainntøkurnar vilja geva tað sum svarar til 100.000 krónur í inntøku hjá landskassanum fyri hvørnn einasta skrásetta íbúgva í Noregi. Um politiska skipanin í framtíðini velur at halda seg til sokallaða handlingsregulin, tað vil siga hvussu nógv av oljupengunum sum kann brúkast árliga í norske búskapinum, so fara hesar 500 milliardinar í skattainntøkan fara at geva 4000 krónur um árið fyri hvønn einstakan íbúgva í landinum, í øktari vælferð